

(ಶ್ರೀ ಹೆಚ್. ಡಿ. ದೇವೇಗೌಡ)

ಯವರು ಉದ್ದೇಶಪೂರ್ವಕವಾಗಿ ಈ ರೀತಿ ಮಾಡಿದ್ದಾರೆಂದು ತಿಳಿಯಬೇಕಾಗುತ್ತದೆ. ಈ ಜನರು ಅವರ ಹತ್ತಿರ ಹೋಗಿ ಕೇಳಿಕೊಂಡರೂ ಅವರ ಬಗ್ಗೆ ಕರುಣೆ ತೋರಲಿಲ್ಲ ಅಂದರೆ ಇದರಲ್ಲಿ ಏನೋ ರಾಜಕೀಯ ದ್ವೇಷವನ್ನು ತೀರಿಸುವುದಕ್ಕೋಸ್ಕರ ಹೀಗೆ ಮಾಡಿದ್ದಾರೆ ಎಂದು ಅರ್ಥವಾಗುತ್ತದೆ. ಬಹುಶಃ ತಮ್ಮ ಪಕ್ಷಕ್ಕೆ ಅವರು ಒಬ್ಬ ಕೊಡದಿರಬಹುದು ; ಅದಕ್ಕೆ ಅವರನ್ನು ಓಡಿಸಿರಬೇಕೆಂದು ಯೋಚನೆ ಮಾಡಿರಬಹುದು. ಬಹುಶಃ ನೀವು ಈ ರೀತಿಯಲ್ಲಿ ವರ್ತಿಸಿದರೆ ಜನರು ನಿಮ್ಮನ್ನು ಹೀಗೆಯೇ ಬಹುಕಾಲ ಮಾಡಲು ಬಿಡುವುದಿಲ್ಲ. ಆದ್ದರಿಂದ ಇವತ್ತು ಸಂಜೆಯ ಒಳಗೆ ಸಂಬಂಧಪಟ್ಟ ಮಂತ್ರಿಯವರನ್ನು ಕರೆಸಿ, ಇದಕ್ಕೆ ಏನಾದರೂ ಪರಿಹಾರ ಮಾರ್ಗವನ್ನು ಹುಡುಕುವಂತೆ ತಾವು ನಿರ್ದೇಶನ ಕೊಡಬೇಕೆಂದು ಹೇಳುತ್ತೇನೆ.

### Watch and ward Arrangements near Vidhana Soudha

ಶ್ರೀ ಎಚ್. ಎಸ್. ಸಿದ್ದಪ್ಪ (ಅರಸೀಕೆರೆ).—ಸ್ವಾಮಿ, ಇವತ್ತು ಈ ಸಭೆಗೆ ಬರಬೇಕಾದರೆ ಗೇಟಿನಲ್ಲಿ ಒಬ್ಬ ಜವಾನ ನನ್ನನ್ನು ಮೂರು ಸಾರಿ ರೆಟ್ಟಿ ಹಿಡಿದು ಎಳೆದಿದ್ದಾನೆ. ಇದರ ಬಗ್ಗೆ ನಾನು ಸೆಕ್ರೆಟರಿಯವರಗೂ ಹೇಳಿದ್ದೇನೆ. ಅಲ್ಲಿ ಯಾರೋ ಒಬ್ಬರು ಸದಸ್ಯರು, ಸಭೆಗೆ ಬರುವಾಗ ಸದಸ್ಯರು ಹಾಗೆ ಬರಬೇಕೆಂದು ಹೇಳಿದರು. ಅಂದರೆ ಏನು ನಾವು ವಿರೋಧ ಪಕ್ಷದವರು ಎಂದು ನೆಹರೂ ಫೋಟೋ ಮೇಲೆ ಹಾಕಿಕೊಂಡು ಬರಬೇಕೇನು? ಇಲ್ಲದಿದ್ದರೆ ನಮ್ಮ ಕತ್ತಿ ಹಿಡಿದು ನೂಕುತ್ತಾರೆಯೇ? ದಯವಿಟ್ಟು ಇದನ್ನು ಸರಿಪಡಿಸಬೇಕು ಮತ್ತು ಈ ರೀತಿಯ ಹಿಂಸೆ ಸದಸ್ಯರಿಗೆ ಗೇಟಿನಲ್ಲಿ ಕೊಡಬಾರದೆಂದು ಕೇಳಿಕೊಳ್ಳುತ್ತೇನೆ. ಮತ್ತು ರೆಜಿಸ್ಟ್ರೇಷನ್ ಹೋಂನಲ್ಲಿರುವ ಫೋನುಗಳು ಯಾವಾಗಲೂ ಸರಿಯಾಗಿರುವುದಿಲ್ಲ. ಅದನ್ನೂ ಸರಿಪಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಅದನ್ನು ವಿಚಾರ ಮಾಡುತ್ತೇನೆ.

### Furnishing the opposition party Room in Vidhana Soudha

ಶ್ರೀ ವಾಟಾಳ್ ನಾಗರಾಜ್.—ನಾನು ಮೊನ್ನೆ ಚೇಂಬರ್ ಕ್ಲಾಕ್ ವಿಚಾರದಲ್ಲಿ ಹೇಳಿದ್ದೆ. ಈಗ ಅದಕ್ಕೋಸ್ಕರ ಎಂಟೂವರೆ ರೂಪಾಯಿ ಬೆರೆ ಬಾಳುವ ಒಂದು ದುಪ್ಪಟಿಯನ್ನು ತಂದು ಹಾಕಿದ್ದಾರೆ. ಅಲ್ಲದೆ ಬೇರೆ ಏನೂ ಸರಿಪಡಿಸಿಲ್ಲ. ನಾವು ಏನಾದರೂ ಇಲ್ಲಿ ಹೇಳಿದರೆ ತಮಗೆ ಕೋಪ ಬರುತ್ತದೆ. ಬೇಕಾದರೆ ನೀವೇ ಬಂದು ನೋಡಿ.

ಅಧ್ಯಕ್ಷರು.—ಯಾರ್ಯಾರಿಗೆ ಎಷ್ಟೆಷ್ಟು ಸಲಕರಣೆಗಳನ್ನು ಒದಗಿಸುತ್ತಾರೆಂದು ನನಗೆ ಗೊತ್ತು. ಹಿಂದೆಯೂ ಅಲ್ಲಿ ಕೊಟ್ಟಿರುವ ಸಾಮಾನು ಸರಿಯಿಲ್ಲವೆಂದಾದರೆ, ವಿರೋಧ ಪಕ್ಷದ ಸದಸ್ಯರು ಅವರ ವರೇ ಬೇರೆ ತೆಗೆದುಕೊಂಡು ತಂದು ಹಾಕುತ್ತಿದ್ದರು. ತಾವು ಹೇಳುವಂತದ್ದು ಸರಿಯಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ತಾವು ಹಿಂದಿನಿಂದ ಬಂದ ಪದ್ಧತಿ ಏನು ಎಂಬುದನ್ನು ಹೇಳಿದ್ದೀರಿ. ನಾನು ವಿರೋಧ ಪಕ್ಷದ ನಾಯಕನಾಗಿ ನನಗೆ ಸವಲತ್ತುಗಳನ್ನು ಕೊಡಿ ಎಂದು ಕೇಳುವುದಿಲ್ಲ. ನಮ್ಮ ಪ್ರಧಾನ ಮಂತ್ರಿಯವರೇ ಸದಸ್ಯರಿಗೆ ಹಾಗೂ ವಿರೋಧ ಪಕ್ಷದ ನಾಯಕರಿಗೆ ಯಾವ ರೀತಿ ಮಾನ್ಯತೆ ಕೊಡಬೇಕು ಎಂಬುದರ ಬಗ್ಗೆ ಹೇಳಿದ್ದಾರೆ. ನಮ್ಮ ಈಗಿನ ಸರ್ಕಾರಕ್ಕೆ ಅದು ಗೊತ್ತಿದೆಯೇ ಏನೋ. ಇದನ್ನು ಸರ್ಕಾರಕ್ಕೆ ಬಿಟ್ಟು ಬಿಡಿ. ಅದರ ಬಗ್ಗೆ ಹೆಚ್ಚು ಮಾತನಾಡುವುದು ಸರಿಯಲ್ಲ.